

ମନ ଜାଜ

ଗୁରୁବାର, ୧୫ ନଭେମ୍ବର, ୨୦୧୮

ଧରିତ୍ରୀ ଆଲୀପ

ବିଷ୍ଣୁ ପ୍ରସାଦ

ପୃ-୮



ଖାଦ୍ୟରୁଚି

ନୱାବ
ଚିକେନ

୩

ମୋର ଅନୁଭୂତି

ସୁଯୋଗ
ପାଇ ବି
ନାହିଁପାଇଲି

୭

ଏବେ ହାତପାହାଡ଼ାଡ଼ାରେ କୁଳିଂ ଗୁରୁ

ଦିନ ଥିଲା ସବୁବେଳେ ଘରେ ଏକାପ୍ରକାର ଖାଦ୍ୟ ଖାଇ ଖାଇ ବୋରୁ ଲାଗୁଥିଲେ କିମ୍ବା ବିଶେଷକରି ଘରକୁ ଅତିଥି ଆସୁଥିଲେ କ'ଣ ନୁଆ ରାନ୍ଧିବି ଚିନ୍ତା ପଡୁଥିଲା । ଆଉ କିଛି ଭିନ୍ନ ସ୍ବାଦ ଲାଗି ହୋଟେଲ କିମ୍ବା ରେଷ୍ଟୁରାଣ୍ଟ ଉପରେ ନିର୍ଭର କରିବାକୁ ପଡୁଥିଲା । ହେଲେ ସବୁବେଳେ ଏହା ସମ୍ଭବ ହୋଇପାରୁ ନ ଥିଲା । ତେଣୁ ଇଚ୍ଛା ଥିବା କୌଣସି ଖାଦ୍ୟର ରାନ୍ଧିବା ପ୍ରଣାଳୀ ଆସୁ ନ ଥିବାରୁ ଲୋଭ ସମ୍ଭରଣ କରି ରହିଯିବାକୁ ହେଉଥିଲା । କିନ୍ତୁ ବର୍ତ୍ତମାନ ସେ ସମୟ ଆଉ ନାହିଁ । ଯେତେବେଳେ ଯାହା ଖାଇବାକୁ କିମ୍ବା କୌଣସି ନୂଆ ଖାଦ୍ୟରେ ଅନ୍ୟକୁ ଆପାୟିତ କରିବାକୁ ଇଚ୍ଛା ସେଥିପାଇଁ ଆବଶ୍ୟକ ସାମଗ୍ରୀ ମାର୍କେଟରେ ଯେତେ ସହଜରେ ମିଳିପାରୁଛି, ପ୍ରସ୍ତୁତି ପ୍ରଣାଳୀ ମଧ୍ୟ ଇଣ୍ଟରନେଟ ଏବଂ ଅନ୍ୟାନ୍ୟ ଉତ୍ସରୁ ସେତେ ସହଜରେ ଶିଖି ହୋଇପାରୁଛି । ଏହାଦ୍ୱାରା ରୋଷେଇ ପ୍ରତି ରୁଚି ରଖୁଥିବା ଗୃହିଣୀ, କର୍ମଚାରୀ, ଯୁବପିଢ଼ି ସୁଅକୁ ଅବା ପ୍ରଫେଶନାଲ କୁକ୍ ସମସ୍ତେ ଉପକୃତ ହୋଇପାରୁଛନ୍ତି ଆଉ ଅନ୍ୟର ସାହାଯ୍ୟ ବିନା ଯେକୌଣସି ଡିସ୍ ନିଜେ ରାନ୍ଧି ତା'ର ଭରପୂର ଆନନ୍ଦ ନେଇପାରୁଛନ୍ତି ।

ଗୁରୁ ସାଜିଛି ମୁଁ ରୁପ

ଆଜିର ଇଣ୍ଟରନେଟ୍ ଯୁଗରେ କିଛି ଶିଖିବା ଲାଗି ସବୁଠୁ ଭଲ ବିକଳ୍ପ ସାଜିଛି ମୁଁ ରୁପ । ଯାହାର ଭରପୂର ଫାଇଦା ଉଠାଉଛନ୍ତି ଅନେକେ । ଘରେ ବସି ମନ ପସନ୍ଦର ଆଇଟମ୍ ଶିଖିପାରୁଛନ୍ତି । ବିଶେଷକରି ଏଥିରେ ଭିକ୍ଟିଆଲ୍ ସହ ଭଏସ୍ କମାଣ୍ଡ(ଇଂଲିଶ୍, ହିନ୍ଦୀ, ଓଡ଼ିଆ ଏବଂ ଅନ୍ୟାନ୍ୟ ଭାଷାରେ ମଧ୍ୟ ଉପଲବ୍ଧ) ଥିବାରୁ ଶିଖିବା ଖୁବ୍ ସରଳ ହୋଇ ପାରୁଛି । ଅନେକ ନାମୀ ସେଫ୍ଟ୍

୭

ବାରମ୍ବାର ଏକାପ୍ରକାର ଖାଦ୍ୟ କାହାକୁ ବା ଭଲ ଲାଗେ। କାରଣ ବେଳେ ବେଳେ କିଭି ଖୋଜେ କିଛି ନୂଆ ଟେଣ୍ଡା ଏମିତିରେ ଆଗରେ କିଛି ଟେଣ୍ଡା ଡିସ୍ ଦେଖିଲେ ଲୋଭ ସମ୍ଭରଣ କରିବା ହୋଇଯାଏ ମୁର୍ଦ୍ଧିଲା ହେଲେ ମନ ଖୋଜୁଥିବା ଖାଦ୍ୟ ସବୁବେଳେ ପାଇବା ଲାଗି ହୋଟେଲ, ରେଷ୍ଟୁରାଣ୍ଟ ଯିବା ତ ସମ୍ଭବ ନୁହେଁ। ତେଣୁ ଏଥିପାଇଁ ନିଜେ ଜାଣିବା ଦରକାର ପ୍ରସ୍ତୁତି ପ୍ରଣାଳୀ। ଆଉ ବର୍ତ୍ତମାନ ଏହାକୁ ଖୁବ୍ ସହଜ କରିଦେଇଛି ବିଭିନ୍ନ କୁଳିଂ ଲର୍ନିଂ ଆପ୍, ଯୁଟ୍ୟୁବ୍ ଟ୍ୟାଲେଲ, ଚିଭି ଶୋ'ରୁ ଆରମ୍ଭ କରି ଫୁଡ୍ ମାଗାଜିନ୍ ଏବଂ ନ୍ୟୁଜ୍ପେପର, ଯାହାଦ୍ୱାରାକି ଘରେ ବସି ଇଚ୍ଛାକୁସାରେ ବିଭିନ୍ନ ନୂଆ ନୂଆ ଆଇଟମ୍ ଶିଖି ପ୍ରସ୍ତୁତ କରି ନିଜେ ଖାଇବା ସହ ଅନ୍ୟକୁ ଆପାୟିତ କରିହେଉଛି...





ବହୁଛି କୁକିଂ ଚ୍ୟାନେଲର ସଂଖ୍ୟା

ଆଜିର ଡିଜିଟାଲ ଯୁଗରେ ଲୋକେ ସୋସିଆଲ ମିଡିଆକୁ ବହୁ ମାତ୍ରାରେ ଫଲୋ କରୁଛନ୍ତି । ତେଣୁ ଏକ୍ସେପ୍ଟରେ ଅନଲାଇନ ସାଇଟ୍ ଏବଂ ଚ୍ୟାନେଲକୁ ସଂସ୍କାର କରି ନିଜ ଇଚ୍ଛାମୁତାବକ ତଥ୍ୟ ପାଇପାରୁଛନ୍ତି । ତେବେ ଇଣ୍ଟରନେଟରେ ଏଭଳି ଅନେକ କୁକିଂ ସାଇଟ୍ ଏବଂ ଚ୍ୟାନେଲ ରହିଛି ଯାହାକୁ ଫଲୋ କରି ଆପଣ ଅତି ସହଜରେ ରୋଷେଇ ଶିଖିପାରିବେ । ରୋଷେଇରେ ରୁଚି ରଖୁଥିବା ବ୍ୟକ୍ତି ନିଜ ଇଚ୍ଛା ମୁତାବକ ଯେକୌଣସି ଡିସ୍ ରେସିପି ସର୍ଚ୍ଚ କରି ଅତି ସହଜରେ ଏହାର ପ୍ରସ୍ତୁତି ପ୍ରଣାଳୀ ଶିଖିପାରୁଛନ୍ତି । ଫଟୋ, ଭିଡିଓ, ଅତି ସହଜ ଲେଖା ରୋଷେଇ ଶିକ୍ଷାକୁ ଅଧିକ ସରଳ କରିପାରୁଛି । ଆବଶ୍ୟକ ସାମଗ୍ରୀଗୁଡ଼ିକର ନାଁ ସହ ଏହାକୁ କିପରି ଏବଂ କେତେମାତ୍ରାରେ ବ୍ୟବହାର କରି ଖାଦ୍ୟକୁ ସୁସ୍ୱାଦୁ କରିହେବ ତଥା ସର୍ଭ କରିବା ସମୟରେ କିଭଳି ସୁନ୍ଦର ଭାବେ ଗାର୍ନିସ୍ କରିହେବ ସେ ସମ୍ପର୍କରେ ଜାଣି ହେଉଛି । ମୁଁ ବିଭିନ୍ନ ସମୟରେ ମୋର ଯୁଗ୍ମ୍ ପେକ୍ଟରେ ଅନେକ ଫୁଡ୍ ରେସିପି ଅପ୍ଲୋଡ୍ କରିଥାଏ ଏବଂ ଭୁଲୁଛୁ ତାହାର ପ୍ରସ୍ତୁତି ପ୍ରଣାଳୀ ସମ୍ପର୍କରେ ଜଣାଇଥାଏ । ଏଥିଲାଗି ସେମାନଙ୍କଠାରୁ ଅନେକ କମ୍ପ୍ଲିମେଣ୍ଟ ମଧ୍ୟ ପାଇଛି । ଦିନକୁ ଦିନ ମୋ ଚ୍ୟାନେଲ ସଂସ୍କାରକରଙ୍କ ସଂଖ୍ୟା ବହୁଥିବାରୁ ବେଶ୍ ଧୂସି ଲାଗୁଛି ।

— ରଶ୍ମିକାନ୍ତ ରାଉଲ, ପ୍ରଫେସର ସେପ୍, ପ୍ରିନ୍ସିପାଲ ଅଫ୍ ମହେଶ୍ୱରୀ ଇନ୍ଷ୍ଟିଚ୍ୟୁଟ୍ ଅଫ୍ ହୋଟେଲ ମ୍ୟାନେଜମେଣ୍ଟ, ବାଲେଶ୍ୱର



ଏବେ ହାତ ପାଆନ୍ତାରେ କୁକିଂ ଗୁରୁ

ପ୍ରଥମ ପୃଷ୍ଠା...

କୁକିଂ ରେସିପି ଏଥିରୁ ଜାଣି ହେଉଛି । ଏମିତିକି ଏଥିରୁ ଭିଡିଓ ଡାଉନଲୋଡ୍ କରି ରଖାଯାଇପାରୁଛି ଏବଂ ଆବଶ୍ୟକ ସମୟରେ ବାରମ୍ବାର ଦେଖାଯାଇପାରୁଛି । ଫଳରେ ଅଧିକାଂଶ ଯୁବତୀଯୁବକ ବିଭିନ୍ନ ନୂଆ ନୂଆ ଆଇଟମ୍ ପ୍ରସ୍ତୁତ କରି ନିଜେ ଖାଇବା ସହ ସାଙ୍ଗସାଥୀଙ୍କୁ ଖୁଆଇ ପ୍ରଣାୟା ସାଉଁଟି ପାରୁଛନ୍ତି । ତେବେ ଯୁଗ୍ମ୍ରେ କୁକିଂ ଓଡିଏ ଡଟ୍, ମାଷ୍ଟ୍ରଲାଇଭ୍ କିଚେନ୍, ୟୁ ସକ୍ ଆର୍ କୁକିଂ, ସେପ୍ ଷ୍ଟେପ୍ ଭଳି ଅନେକ ସବୁଠାରୁ ଅଧିକ ଲୋକପ୍ରିୟ କୁକିଂ ଚ୍ୟାନେଲ ରହିଛି । ସଞ୍ଚାବ କପୁର, ରଜଥ୍ ସାଇକୁମାର, ଶିଳ୍ପା, ସଞ୍ଜୟ ଥୁମାକ ଭଳି ଅନେକ ଇଣ୍ଡିଆନ୍ ସେପ୍ଟଙ୍କ ସମେତ ଅନ୍ୟ ଦେଶର ସେପ୍ଟଙ୍କ ଯୁଗ୍ମ୍ ସାଇଟ୍ ସଂସ୍କାର କରି ବିଭିନ୍ନ କୁକିଂ ଭିଡିଓ ମଧ୍ୟ ଅନେକ ଜ୍ଞାନ ମିଳିପାରୁଛି । ଓଡିଆ ଖାଦ୍ୟ ଖାଇବା ତଥା ପ୍ରସ୍ତୁତ କରିବାରେ ରୁଚି ରଖୁଥିବା ବ୍ୟକ୍ତିଙ୍କୁ ସୁନାଲ କୁମାର ପାଣିଗ୍ରାହୀ, ଚିନ୍ମୟ ପରିଜ୍ଞା, ଲଳିତ, ରାଜେଶ୍ କୁମାର ସାହୁ, ମଧୁସ୍ମିତା, ଜିତେନ୍ ବେହେରାକ ଭଳି ଅନେକ ସେପ୍ଟଙ୍କ କୁକିଂ ସାଇଟ୍ ଶିଖିବା ଖୁବ୍ ସହଜ ହୋଇପାରିଛି ।

ଟେଲିଭିଜନ କୁକିଂ ଶୋ'ରୁ ମିଳୁଛି ଜ୍ଞାନ

ବର୍ତ୍ତମାନ ରୋଷେଇ ଶିକ୍ଷା ପ୍ରତି ବହୁଥିବା ଆଗ୍ରହକୁ ଆଖିଆଗରେ ରଖି ପ୍ରାୟ ଅଧିକାଂଶ ଏକ୍ସଟ୍ରାଟେଲେଣ୍ଟ ସମେତ ନ୍ୟୁଜ୍ ଚ୍ୟାନେଲଗୁଡ଼ିକରେ ମଧ୍ୟ କୁକିଂ ଶୋ' ପ୍ରସାରଣ କରାଯାଉଛି । ସେଭଳି କେତୋଟି ଲୋକପ୍ରିୟ ଇଂଲିଶ୍ କୁକିଂ ଶୋ' ହେଉଛି ଆମେରିକାସ୍ ଟେଷ୍ଟ କିଚେନ୍, ଗୁଡ୍ ଇଟ୍, କମ୍ ଡାଇନ୍ ଓଡିଏ ମି, ଦି ମାଲ୍ଡ ଅଫ୍ ଏ ସେପ୍ ହିନ୍ଦୀ କୁକିଂ ଶୋ' ମଧ୍ୟରୁ ମାଷ୍ଟର ସେପ୍ ଇଣ୍ଡିଆ, ସେପ୍ ବିକାଶ ଖାନ୍ନାକ ଫିଟ୍ ପୁଡି, ସଞ୍ଚାବ କପୁରଙ୍କ ସିକ୍ରେଟ୍ ରେସିପି, ହରପାଲ୍



ସିଙ୍କ ଡରବାନ୍ ଡଡକା, ର ଶ ବ 1 ର ବ୍ରାଉଜ୍ ବ୍ରେକଫାଷ୍ଟ ଏକ୍ସପ୍ରେସ୍, ଅମିତା ରାଜଗାଡକ ମନିକା ମ୍ୟାଜିକ୍ ଆଦି ବେଶ୍ ଲୋକାଦୃତ । ସେହିପରି ବିଭିନ୍ନ ଓଡିଆ ଚ୍ୟାନେଲରେ ମଧ୍ୟ ଆମ ରୋଷେଇ, ଟେଷ୍ଟ ଅଫ୍ ଓଡିଶା, ଆମ ରାଜାବାରୁ ଘର ଖାନା, ପୁଷ୍ଟି ନନାକ ପେଟପାତ୍ରା ଭଳି ବିଭିନ୍ନ କୁକିଂ ଶୋ' ପ୍ରସାରିତ କରାଯାଉଛି । ଏସବୁ ଶୋ'ରୁ ଆଗ୍ରହୀମାନେ ଉଭୟ ଦେଶୀ ଏବଂ ବିଦେଶୀ ଖାଦ୍ୟ ଆରାମରେ ଶିଖି ଘରେ ପ୍ରସ୍ତୁତ କରିପାରୁଛନ୍ତି ।


ଗାଇଡ୍ ପାଲଟିଛି ଫୁଡ୍ ମାଗାଜିନ୍

ବର୍ତ୍ତମାନ ବିଭିନ୍ନ ଫୁଡ୍ ମାଗାଜିନ୍ କିମ୍ବା ରୋଷେଇ ଶିକ୍ଷା ବହି ଅନେକଙ୍କ ଲାଗି ଗାଇଡ୍ ପାଲଟିଛି । ଏହାକୁ ପଢି ଷ୍ଟେପ୍ ବାଏ ଷ୍ଟେପ୍ ରୋଷେଇ କରିବା ବେଶ୍ ସହଜ ହେଉଛି । ଫୁଡ୍ ମାଗାଜିନ୍ଗୁଡ଼ିକର ତିନାଶ୍ ଅଧିକ ରହୁଥିବାରୁ ପ୍ରାୟ ସବୁ ସ୍ଥାନରେ ବିକ୍ରି ହେଉଛି

ଏବଂ ଅନଲାଇନରେ ମଧ୍ୟ ସହଜରେ ମିଳିଯାଉଛି । ଯେଉଁମାନଙ୍କ ପାଖରେ ଇଣ୍ଟରନେଟ୍ କନେକ୍ସନ୍ ନାହିଁ କିମ୍ବା ଚିତ୍ତରେ କୁକିଂ ଶୋ' ମିସ୍ ହୋଇଯାଉଛି ସେମାନଙ୍କ ପାଇଁ ସବୁଠୁ ବଡ଼ କଥା ହେଉଛି ଏହାକୁ ସବୁବେଳେ ଘରେ ରଖି ଇଚ୍ଛାମୁତାବକ ସହାୟତା ରୋଷେଇ କରିପାରୁଛନ୍ତି ।

ଖବରକାଗଜରୁ ମିଳୁଛି ନୂଆ ଆଇଡିଆ

ବର୍ତ୍ତମାନ ପ୍ରାୟ ଅଧିକାଂଶ ଖବରକାଗଜରେ ଖାଦ୍ୟର ପ୍ରସ୍ତୁତି ପ୍ରଣାଳୀ ପ୍ରକାଶ ପାଉଥିବା ଦେଖିବାକୁ ମିଳୁଛି । ଏମିତିକି ପାଠକମାନଙ୍କ ଅନୁରୋଧ ମୁତାବକ ମଧ୍ୟ ନୂଆ ଖାଦ୍ୟର ପ୍ରସ୍ତୁତି ପ୍ରଣାଳୀ ପ୍ରକାଶିତ ହେଉଛି । ଏହାକୁ ସଂଗ୍ରହ କରି ରଖିବା ଏବଂ ଏଥିରୁ ଶିଖି ନିଜେ ଉଚ୍ଚ ଖାଦ୍ୟକୁ ପ୍ରସ୍ତୁତ କରିବାରେ ଅନେକେ ଉପକୃତ ହେଉଛନ୍ତି । ସପ୍ତାହକୁ ଥରେ କିମ୍ବା ଦୁଇଥର ଏହା ପ୍ରକାଶ ପାଇଥିବାରୁ ସବୁବେଳେ କିଛି ନୂଆ ନୂଆ ଆଇଟମ୍ ଆଇଡିଆ ମିଳିପାରୁଛି ।



— ପୌର୍ଣ୍ଣମାସୀ, ଲିସ୍ତା ବିଶୋଇ

କୁକିଂ ଆପ୍ ସହଜ କରୁଛି ରୋଷେଇ ଶିକ୍ଷା

ଖାଇବାର ମୁଁ ଜଣେ ବଡ଼ ସୌକିନ୍ । ତେଣୁ ନୂଆ ନୂଆ ଡିସ୍ ପ୍ରସ୍ତୁତ କରି ନିଜେ ଖାଇବାକୁ ତଥା ଅନ୍ୟମାନଙ୍କୁ ଖୁଆଇବାକୁ ମୋତେ ବହୁତ ଭଲ ଲାଗେ । ତେବେ ଆଜିକାଲି ନୂଆ ନୂଆ ଡିସ୍ ପ୍ରସ୍ତୁତ ପ୍ରଣାଳୀ ଶିଖିବାର ବେଶ୍ ସରଳ ଏବଂ ସହଜ ମାଧ୍ୟମ ହେଉଛି ଅନଲାଇନ ସାଇଟ୍ । ଯୁଗ୍ମ୍ରେ ହେଉ ବା ଫୁଡ୍ ଡଟ୍ କମ୍, ବିଗ୍ ଓଭେନ୍, ସାଇଡ୍ ସେପ୍, ପେପରପ୍ଲେଟ୍ ଭଳି କୁକିଂ ଆପ୍ ମାଧ୍ୟମରେ ଇଣ୍ଡିଆନ୍, କଣ୍ଟିନେଣ୍ଟାଲ, ଚାଇନିଜ୍, ମେକ୍ସିକାନ ଆଦି ଫୁଡ୍ ରେସିପି ଶିଖିହେଉଛି । କେବଳ ସେତିକି ନୁହେଁ, ନିଜ ପସନ୍ଦ ମୁତାବକ ଫୁଡ୍ ଆଇଟମ୍‌କୁ ସର୍ଚ୍ଚ କରି ଏହାର ବିଭିନ୍ନ ରେସିପି ବିଷୟରେ ମଧ୍ୟ ଜାଣି ହେଉଛି ।

— ତ୍ରିନୈନା ବିଶୋଇ(ଛାତ୍ରୀ), ଝାରପଡ଼ା, ଭୁବନେଶ୍ୱର



ଫୁଡ୍ ମାଗାଜିନ୍ ତଥା ଯୁଗ୍ମ୍ କୁକିଂ ସାଇଟ୍ ଫଲୋ କରେ

ଜଣେ ଗୃହିଣୀ ଭାବେ ଘରର ସମସ୍ତ ଦାୟିତ୍ୱ ମୋ ଉପରେ । ତେବେ ଘରର ଦାୟିତ୍ୱ କଥା ଯେତେବେଳେ ଆସେ, ରୋଷେଇ କରିବା ହେଉଛି ସବୁଠାରୁ ଗୁରୁତ୍ୱପୂର୍ଣ୍ଣ ଏବଂ ସମୟ ସାପେକ୍ଷ କାର୍ଯ୍ୟ । ପ୍ରାୟ ସମସ୍ତଙ୍କ ଘରେ ଏହି ସମସ୍ୟା ଦେଖାଯାଏ ଯେ, ଆଜି ରୋଷେଇ କ'ଣ କରିବେ ? ଏକ୍ସେପ୍ଟରେ ମୋତେ ସାହାଯ୍ୟ କରେ ସୁପର କୁକିଂ, କୁକିଂ ପ୍ୟାଡ୍ ଭଳି କୁକିଂ ଆପ୍ । ଏହି ଆପ୍ ଆପଣଙ୍କ ଘରେ ଉପଲବ୍ଧ ଥିବା ଖାଦ୍ୟ ଉପାଦାନକୁ ବ୍ୟବହାର କରି କିଭଳି ଚଟାପଟ ଏବଂ ସୁସ୍ୱାଦୁ ଡିସ୍ ପ୍ରସ୍ତୁତ କରିହେବ ସେ ସମ୍ପର୍କରେ ଜ୍ଞାନ ପ୍ରଦାନ କରିଥାଏ । ଏହା ବ୍ୟତୀତ ଫୁଡ୍ ମାଗାଜିନ୍, ଚିତ୍ତରେ କୁକିଂ ଶୋ' ତଥା ଯୁଗ୍ମ୍ରେ ବିଭିନ୍ନ କୁକିଂ ଚ୍ୟାନେଲ ବି ଫଲୋ କରେ ।

— ଗୀତାଞ୍ଜଳି ଉତ୍ତରା, ଭୁଫୁଲ୍, ହାଉସିଂ ବୋର୍ଡ କଲୋନୀ, ଭୁବନେଶ୍ୱର





ଖାଦ୍ୟ ରୁଚି



ସାଧାରଣତଃ ସୁସ୍ୱାଦୁମୁକ୍ତ ଖାଦ୍ୟ ଯେଉଁଠି ମିଳେ ସେଠାରେ ଗ୍ରାହକଙ୍କ ଭିଡ଼ ଜମିଥାଏ। ତେଣୁ ଗ୍ରାହକଙ୍କୁ ଆକୃଷ୍ଟ କରିବା ପାଇଁ ପର୍ଯ୍ୟଟନ ସହର ପୁରୀରେ ଥିବା ହୋଟେଲ ଏବଂ ରେଷ୍ଟୁରାଣ୍ଟଗୁଡ଼ିକରେ ସୁଆଦିଆ ଖାଦ୍ୟ ପ୍ରସ୍ତୁତ କରାଯାଏ। ଏଠାକୁ ପ୍ରତିଦିନ ଦେଶବିଦେଶର ପର୍ଯ୍ୟଟକ ଆସୁଥିବାରୁ ହୋଟେଲ, ରେଷ୍ଟୁରାଣ୍ଟର ମାଲିକମାନେ ଏହାକୁ ଦୃଷ୍ଟିରେ ରଖି ଉତ୍ତମ ଆମିଷ ଓ ନିରାମିଷ ବ୍ୟଞ୍ଜନ ପ୍ରସ୍ତୁତ କରିଥାନ୍ତି। ବିଶେଷକରି ଆମିଷପ୍ରିୟ ବ୍ୟକ୍ତିଙ୍କ ପାଇଁ ସୁସ୍ୱାଦୁମୁକ୍ତ ଡିସ୍କୁ ପ୍ରାଥମିକତା ଦିଆଯାଇଥାଏ। ଦର୍ଜିଯୋଗରୀ ଛକସ୍ଥିତ ନୂଆବ ରେଷ୍ଟୁରାଣ୍ଟରେ ଉତ୍ତମ ଆମିଷ ଓ ନିରାମିଷ ଖାଦ୍ୟ ପ୍ରସ୍ତୁତ କରାଯାଏ। ଆମିଷ ମଧ୍ୟରେ ରେଷ୍ଟୁରାଣ୍ଟର ଅନ୍ୟତମ ଚାହିଦାମୁକ୍ତ ଡିସ୍କ ହେଉଛି ନୂଆବ ଚିକେନ। ଏହି ଇଣ୍ଡିଆନ ଡିସ୍କ ଗୋଟିଏ ପ୍ଲେଟ୍ ଡାମ୍ ରହୁଛି ୧୭୦ ଟଙ୍କା। ଏହାର ପ୍ରସ୍ତୁତି ସମ୍ପର୍କରେ ରେଷ୍ଟୁରାଣ୍ଟର ମୁଖ୍ୟ ସେଫ୍ ମହେଶ ଛୋଟରାୟଙ୍କ ମୁହଁରୁ...

ନୂଆବ

ଚିକେନ

ସୁସ୍ୱାଦୁ ପ୍ରଣାଳୀ

ଆବଶ୍ୟକ ସାମଗ୍ରୀ

- କାକୁ ପେଷ୍ଟ-୨ ଚାମଚ
- ଫ୍ରେଶ୍ କ୍ରିମ୍-୨ ଚାମଚ
- ଶୁଦ୍ଧ ଗୁଆ ଘିଅ-୧ ଚାମଚ
- ରିଫାଇନ ଡେଲ-୧୦୦ ମିଲିଗ୍ରାମ୍
- ହଳଦୀ ଗୁଣ୍ଡ-୧ ଚାମଚ
- ଲଙ୍କା ଗୁଣ୍ଡ-୧ ଚାମଚ
- ଦହି-୧୦ ଗ୍ରାମ୍
- ଗୁଜୁରାତି ଗୁଣ୍ଡ-୨ ଗ୍ରାମ୍
- ସ୍ୱାଦ ଅନୁଯାୟୀ ଲୁଣ
- ଆବଶ୍ୟକ ପରିମାଣର ଭୃସୁଙ୍ଗା ପତ୍ର

- ବୋନ୍‌ଲେସ୍ ଚିକେନ-୨୦୦ ଗ୍ରାମ୍
- ଅଣା-୧ଟା
- ପିଆଜ ପେଷ୍ଟ-୫୦ ଗ୍ରାମ୍
- ଅଦା/ରସୁଣ ପେଷ୍ଟ-୨୦ ଗ୍ରାମ୍

ପ୍ରଥମେ ଚିକେନକୁ ଭଲ ଭାବେ ଧୁଆଯାଇ ଛୋଟ ଛୋଟ କିମ୍ପା ଆକାରରେ କଟାଯିବ। ସେଥିରେ ଅଧ ଚାମଚ ହଳଦୀ ଗୁଣ୍ଡ, ଅଧ ଚାମଚ ଲଙ୍କା ଗୁଣ୍ଡ ଓ ଲୁଣ ପକାଇ ଭଲ ଭାବେ ଗୋଳାଯିବ। ଅଧଘଣ୍ଟା ଏହାକୁ ରଖାଯିବ। ନିଆଁରେ କଡେଇ ବସାଇ ରିଫାଇନ ଡେଲକୁ ଗରମ କରି ସେଥିରେ ଚିକେନ ଛଣାଯିବ। ଏହା ସାମାନ୍ୟ ନାଲି ରଙ୍ଗ ହେବା ପରେ କାଢି ଦିଆଯିବ। ଫ୍ରାଏ ପ୍ୟାନ କିମ୍ବା କଡେଇକୁ ନିଆଁରେ ବସାଯିବ। ଛଣା ପରେ ବଳକା ରିଫାଇନକୁ ଗରମ କରି

ସେଥିରେ ଭୃସୁଙ୍ଗା ପତ୍ର ପକାଯିବ। ସେଥିରେ ପିଆଜ, ଅଦା ଓ ରସୁଣ ପେଷ୍ଟ ପଡିବ। ପ୍ରାୟ ୫ ମିନିଟ୍ କଷାଯିବ। ମସଲା ବ୍ରାଉନ କଲର ହେବା ସହିତ ତେଲ ଛାଡିଗଲେ ସେଥିରେ କାକୁ ପେଷ୍ଟ, ଦହି ପକାଯାଇ ପୁଣି କିଛି ସମୟ କଷାଯିବ। ଏହାପରେ ଲଙ୍କା ଗୁଣ୍ଡ, ହଳଦୀ ଗୁଣ୍ଡ ଓ ଆବଶ୍ୟକ ଅନୁଯାୟୀ ଲୁଣ ପଡିବ। ୫ ମିନିଟ୍ କଷିଲା ପରେ ଏଥିରେ ଛଣା ଚିକେନ ପକାଯିବ। ୨ ମିନିଟ୍ ପରେ ଏଥିରେ ଫ୍ରେଶ୍ କ୍ରିମ୍ ଏବଂ ଘିଅ ୧ ଚାମଚ ପଡିବ। ମାତ୍ର ୨ ରୁ ୩ ମିନିଟ୍ ରହିବା ପରେ ଏଥିରେ ଗୁଜୁରାତି ଗୁଣ୍ଡ ପକାଇ ତଳକୁ ଓହ୍ଲାଇ ଦିଆଯିବ। ଏବେ ପ୍ରସ୍ତୁତ ହୋଇଗଲା ନୂଆବ ଚିକେନ।
-ରିପୋର୍ଟ: ହେମନ୍ତ ନାୟକ
ଫଟୋ: ଅନିଲ କୁମାର ସାହୁ



ପ୍ରଫେସର ଶ୍ରୀକାନ୍ତ ପାତ୍ର

ନିଜ କଥା

ପ୍ରଥମମାସ ଦରମାର ଅଧା ଜଗନ୍ନାଥଙ୍କୁ ଦେଇଥିଲି

୨୦୦୫ ମସିହାରେ ମାଲକାନଗିରି ଜିଲ୍ଲାରେ ତାଲୁରଭାବେ ଯୋଗ ଦେଇଥିଲି। ପ୍ରଥମ ମାସରେ ୧୦ହଜାର ଟଙ୍କା ଦରମା ମିଳିଥିଲା। ଦରମା ପାଇବା ପରେ ଘରକୁ ଯାଇ ମା'ଙ୍କ ହାତକୁ ଟଙ୍କା ବଦାଇଥିଲି। ହେଲେ ମା' ମୋତେ କହିଥିଲେ ଏଥିରୁ ଅଧା ଟଙ୍କା ପୁରୀ ଜଗନ୍ନାଥ ମନ୍ଦିରକୁ ଦେଇଦେବାକୁ। ମା'ଙ୍କ କଥା ଅନୁଯାୟୀ ମୁଁ ୬ହଜାର ଟଙ୍କା ଜଗନ୍ନାଥଙ୍କ ହୁଣ୍ଡିରେ ପକାଇଥିଲି। ଏହି କଥା କହିଛନ୍ତି ଏସ୍‌ସିବି ମେଡିକାଲ ସର୍ଜରି ବିଭାଗର ସହକାରୀ ପ୍ରଫେସର ଶ୍ରୀକାନ୍ତ ପାତ୍ର। ଫୁଲବାଣୀ ସହରରେ ୧୯୮୦ ଜୁଲାଇ ୩୧ରେ ଜନ୍ମଗ୍ରହଣ କରିଥିବା ଶ୍ରୀକାନ୍ତଙ୍କ ଘର ବ୍ରହ୍ମପୁର ସହରରେ। ବାପା ଚନ୍ଦ୍ରଶେଖର ଓ ମା' ସରୋଜିନୀଙ୍କ ଇଚ୍ଛାଧିନୀ ଯେ, ଶ୍ରୀକାନ୍ତ ତାଲୁର ହୁଅନ୍ତୁ। ମା, ବାପାଙ୍କ ଇଚ୍ଛାକୁ ପୂରଣ କରିପାରିଥିବାରୁ ସେ ବେଶ୍ ଆନନ୍ଦିତ ବୋଲି କହିଛନ୍ତି। ତାଙ୍କ ବ୍ୟକ୍ତିଗତ ଜୀବନ ସମ୍ପର୍କରେ ତାଙ୍କୁ ପଚରାଯାଇଥିବା କେତୋଟି ପ୍ରଶ୍ନ।

- ❖ କେଉଁ ରଙ୍ଗ ଆପଣଙ୍କର ପସନ୍ଦ?
 - ନୀଳରଙ୍ଗ ମୋର ପସନ୍ଦ। କାରଣ ନୀଳରଙ୍ଗ ପିନ୍ଧିବା ପଛରେ ସୋନି(ସ୍ତ୍ରୀ)ଙ୍କ ଇଚ୍ଛାକୁ ପୂରଣ କରିଥାଏ।
- ❖ ସିନେମା ଦେଖନ୍ତି?
 - ସମୟ ପାଇଲେ ସିନେମା ଦେଖିବାକୁ ଯାଇଥାଏ। ଶେଷଥର ପାଇଁ ଆୟୁଷ୍ଟାନ୍ ଖୁରାନାଙ୍କ 'ଅକ୍ଷୟ' ଦେଖିଥିଲି। ଅକ୍ଷୟ କୁମାର, ଅମିତାଭ ବଚ୍ଚନ ପସନ୍ଦର ହିରୋ ହୋଇଥିବା ବେଳେ ମୀନାକ୍ଷୀ ଶେଖାପ୍ତି, ରେଖା ଓ କାଜଲଙ୍କ ଅଭିନୟ ମୋତେ ଭଲ ଲାଗିଥାଏ।
- ❖ ଗୀତ ଶୁଣନ୍ତି?
 - ଗୀତ ଶୁଣିବାକୁ ବହୁତ ଭଲ ଲାଗିଥାଏ। ଲତା ମଙ୍ଗେସ୍କର, କିଶୋର କୁମାର ଓ ଅକ୍ଷୟ ମହାନ୍ତିଙ୍କ ଗୀତ ବାରମ୍ବାର ଶୁଣିବାକୁ ଇଚ୍ଛା ହୋଇଥାଏ।
- ❖ ରୋଷେଇ ଜାଣିଛନ୍ତି?
 - କେବଳ ପିଠାପଣା ତିଆରି କରିବା ଜାଣିନି। ନଚେତ୍ ବାକି ସବୁ ରୋଷେଇ ପୁଣି ଶିଖିଛି।
- ❖ ମାକେଟିଂ କରନ୍ତି?
 - ଅର୍ଥ ଡେ'ରେ ମାକେଟିଂ କରିଥାଏ। କିନ୍ତୁ ସୋମିକ୍ ସହିତ ମିଶି ମାକେଟିଂ କରିବାକୁ ବହୁତ ଭଲ ଲାଗିଥାଏ।
- ❖ ବହି ପଢନ୍ତି?
 - ପିଲାଦିନରୁ ଗଳ୍ପ ବହି ପଢିବାରେ ମୋର ବହୁତ ସଉକ। ଏବେ ଚେତନ ଭଗତଙ୍କ ବହି ରିଭୋଲ୍ୟୁଶନ ୨୦୨୦ ପଢୁଛି।
- ❖ ଲଭ୍ ନା ଆରେଞ୍ଜି ମ୍ୟାରେଜ?
 - ଆରେଞ୍ଜି ମ୍ୟାରେଜ। ସୋନି ଜଣେ ମାଲକୋବାଇଓଲୋଜିଷ୍ଟ। ସେ ଏବେ ପୁରୀରେ କାର୍ଯ୍ୟରତ।
- ❖ ସ୍ୱାକ୍ କେଉଁ ଗୁଣ୍ଡା ଆପଣଙ୍କୁ ଭଲ ଲାଗେ?
 - ସୋନି ଜଣେ ଭଦ୍ର ବ୍ୟକ୍ତିର ମହିଳା। ପାଠରେ ଶାଠରେ ସବୁଥିରେ ସେ ଏକ ନମର। ନାଟଗୀତରେ ସେ ପାରଙ୍ଗମ। ଏବେ ସେ ପୁରୀ ମେଡିକାଲରେ କାର୍ଯ୍ୟରତ।
- ❖ ଜୀବନର ସ୍ମରଣୀୟ ଘଟଣା?
 - ଏମବିଏସ୍ ପ୍ରବେଶିକାରେ କୃତକାର୍ଯ୍ୟ ହେବା ମୋ ପାଇଁ ସ୍ମରଣୀୟ ହୋଇ ରହିବ। ୧୯୯୮ରେ ପୁଁ ଏହି ପ୍ରବେଶିକା ପରୀକ୍ଷା ଦେଇଥିଲି। ପରୀକ୍ଷାରେ ୫ନମର ବିଶିଷ୍ଟ ପ୍ରଶ୍ନର ଉତ୍ତର ଦେଇପାରି ନ ଥିଲି। ସଫଳତାକୁ ନେଇ ମନରେ ବହୁତ ସନ୍ଦେହ ଥିଲା। ସେଦିନ ଏକ ଭୋଜିରେ ପୁଁ ବସିଥାଏ। ଏହି ସମୟରେ ଜଣେ ସାଙ୍ଗ ମୋତେ ଫୋନ୍ କରି ମୋ କୃତକାର୍ଯ୍ୟ ସମ୍ପର୍କରେ ଖବର ଦେଇଥିଲା। ଭୋଜି ଛାଡି ପୁଁ ଘରକୁ ଦୌଡ଼ିଥିଲି। ନିଶ୍ଚିତଭାବେ ସେହିଦିନ ମୋ ପାଇଁ ସ୍ମରଣୀୟ ହୋଇ ରହିବ।

- ସାକ୍ଷାତ: ନିର୍ମଳ ପଣ୍ଡା



@ ଲୀନା



@ ନେପାଳ



@ ବ୍ରଜ



@ ରଜତ



@ ମାନସ



@ ଶିବୁ



@ ସୁଚିତ୍ରା




@ ଶୁଭସ୍ମିତା



@ ସୁଶାନ୍ତ



@ ସର୍ବିଦାନନ୍ଦ



@ ତୁଲସୀ



@ ମନୀଷା


ସେଲ୍ଫି ଭାଙ୍ଗୁ, ଆମକୁ ପଠାନ୍ତୁ
 smbselfie@gmail.com
 (ମନୋନୀତ ସେଲ୍ଫି ପ୍ରକାଶ ପାଇବ)

କଳାହାଣ୍ଡି ଲୋକକଳା, ଲୋକନାଟ, ଲୋକଗୀତର ଉତ୍ସାହ



ଧ୍ୟାନାନନ୍ଦ ପଣ୍ଡା

ଧ୍ୟାନାନନ୍ଦ



ରିପୋର୍ଟ ସଞ୍ଚାଳକ କୁମାର ଯୋଷୀ

କଳାହାଣ୍ଡି ଲୋକକଳା, ଲୋକନାଟ ଆଉ ଲୋକଗୀତର ଝନେ ପଢ଼ିବାପାଇଁ ସାଧକ ଧ୍ୟାନାନନ୍ଦ ପଣ୍ଡା । କଳାହାଣ୍ଡି ଜିଲ୍ଲା ଭବାନୀପାଟଣା ସହରର ମହାବୀରପଡ଼ାରେ ଜନ୍ମ ହେଇଥିବାର ଧ୍ୟାନାନନ୍ଦ ଝନେ ଦକ୍ଷ କଳାକାର । ପିଲାଦିନୁ ତାଙ୍କର ଇ ପଢ଼ିବାର ପରିଚ୍ୟ ମିଳିଥିଲା । ସ୍କୁଲ ଜୀବନରୁ କଳାହାଣ୍ଡିର ଲୋକ ସଂସ୍କୃତି ଉପରେ ସେ ଆକର୍ଷିତ ହେଇଥିଲେ । ଛାତ୍ର ଜୀବନରେ ସେ ଭିନ୍ନ ଭିନ୍ନ ସାଂସ୍କୃତିକ କାର୍ଯ୍ୟକ୍ରମ ଆର ପଢ଼ିଯୋଗାତାରେ ଭାଗ ନେଇ ନିଜର କଳା ପଦରଖନ କରି ଆସୁଥିଲେ । କଲେଜ ଜୀବନର ଭିତ୍ତି ଭିତ୍ତିରେ ବି ସେ ନିଜର କଳାକେ ଛାଡ଼ି ନାହାନ୍ତି । ଶେଷେ କଳାହାଣ୍ଡିର ଲୋକନାଟ, ଲୋକଗୀତ ତାଙ୍କର ଜୀବନର ଗତିକେ ବଦଳାଇ ଦେଇଥିଲା । କଳାହାଣ୍ଡିର ଲୋକକଳାକେ ସେ ଜାତୀୟସ୍ତରରେ ପୁସ୍ତକାବାର ଲାଗି ଥିବା ଭିତ୍ତିଥିଲେ ।

୨୦୦୦ ସାଲେ କେତେ ଝନ୍ ମୁବ କଳାକାରକୁ ନେଇ ଆରମ୍ଭ କରିଥିଲେ 'ପ୍ରତିଭା' ଅନୁଷ୍ଠାନ । ସେ ଅନୁଷ୍ଠାନର



କଳାକାରମାନଙ୍କୁ କଳାହାଣ୍ଡିର ଲୋକନାଟ, ଲୋକନାଟ ଆଉ ଲୋକଗୀତ ଶିଖାବାର ସଂଗେ ସେମାନଙ୍କର ଛପିଥିବାର ପଢ଼ିବାକେ ଲୋକଲୋଚନକେ ଆନବାର ଲାଗି ଧ୍ୟାନାନନ୍ଦ ଚେଷ୍ଟା କରି ରଖୁଥିଲେ । ତାଙ୍କ ମଂସୁଆଳତିରେ 'ପ୍ରତିଭା'ର କଳାକାରମାନେ ଜାତୀୟସ୍ତରରେ ନିଜର ନାଟ, ଗୀତ ପଦରଖନ କରିବାର ସୁଯୋଗ ପାଏଲେ । ହାମି, ବାଙ୍ଗାଲୋର, ଉତ୍କଳିନୀ, ଉଦୟପୁର, ଦିଲ୍ଲୀ ଆର୍ କର୍ନାଟକର ମଙ୍ଗଲୁରୁ, ଗୁଜରାଟର ସୁରଟ, ମଣିପୁରର ଇମ୍ଫାଲ, ସିକିମ୍‌ର ଗାଙ୍ଗଟକ୍, ଗୋଆ, କୋଲକତା ଲେଖେ ସହରମାନଙ୍କେ ଅନୁଷ୍ଠିତ ସାଂସ୍କୃତିକ ଉତ୍ସବରେ ସେ କଳାକାରମାନେ ଲୋକନାଟ ଆର୍ ଲୋକଗୀତ ପରିବେଷଣ କରି ପୁରସ୍କୃତ ହେଇଥିଲେ । କର୍ନାଟକର ମଙ୍ଗଲୁରୁରେ ଆୟୋଜିତ ଜାତୀୟ ପଢ଼ିଯୋଗିତାରେ ତାଙ୍କର ଦଲ୍ ଭାଗନେଇ ତୁରନ୍ତି ଠାନ୍ ଦକ୍ଷଳ କରିବାର ଗଉରବ ଅର୍ଜନ କରିଥିଲା । ଧ୍ୟାନାନନ୍ଦଙ୍କର ପଢ଼ିକ୍ଷଣରେ ଲାହାଣ୍ଡିର ୩୦୦୦ ଅଧିକା ଯୁବ କଳାକାର ଭାରତ ସରକାରଙ୍କର ସଂସ୍କୃତି ମନ୍ତ୍ରଣାଳୟ ତରଫୁ ଜାତୀୟ ଯୁବ କଳାକାର ତୁରନ୍ତି ଆର୍ ସିନିୟର ଫେଲୋଶିପ୍ ପାଇଛନ୍ତି ।

ଧ୍ୟାନାନନ୍ଦଙ୍କର କଳା ସାଧନାର ଲାଗି ୨୦୧୧-୧୨ ସାଲେ ଭାରତ ସରକାରଙ୍କର କ୍ରୀଡ଼ା ଯୁବ ବ୍ୟାପାର ମନ୍ତ୍ରଣାଳୟ ତରଫୁ ତାହାକୁ ସମ୍ମାନଜନକ ଜାତୀୟ ଯୁବ ପୁରସ୍କାର ଦିଆଯାଇଥିଲା । ସେବେଳର ରାଷ୍ଟ୍ରପତି ପ୍ରଣବ ମୁଖାର୍ଜୀ ତାହାକୁ ଇ ପୁରସ୍କାର ଦେଇଥିଲେ । ୨୦୧୩ ମସିହାରେ ଇଣ୍ଡୋନେସିଆର ଜାକର୍ତ୍ତାରେ ଅନୁଷ୍ଠିତ ଆନ୍ତର୍ଜାତୀୟ ଯୁବ ସମ୍ମିଳନୀରେ ଭାଗ ନେଇଥିବାର ଧ୍ୟାନାନନ୍ଦଙ୍କୁ କେନ୍ଦ୍ର ସଂଗୀତ ନାଟକ ଏକାଡେମୀ ତରଫୁ 'ବିସମିଳା ଖାଁ ଯୁବ ସମ୍ମାନ-୨୦୧୪/୧୬'ରେ ସମ୍ମାନିତ କରାଯାଇଥିଲା । ଖାଲି ସେତକ ନୁହେ, ଧ୍ୟାନାନନ୍ଦ 'ପର୍ବରା ସମ୍ମାନ-୨୦୧୮', ଆସାମର ସମ୍ମାନଜନକ 'ଉତ୍ସାହ କାମିନୀ କୁମାର ନାରାୟଣ ସମ୍ମାନ'ରେ ସମ୍ମାନିତ ହେଇସାରିଛନ୍ତି । କଳାହାଣ୍ଡିରେ ଯୁବକମାନଙ୍କର ଭିତ୍ତିରେ ଛପିରହିଥିବାର ପଢ଼ିବାକେ କେନ୍ଦ୍ରପେଇ ଲୋକଲୋଚନକେ ଅନାଯାଇ ପାରବା ସେଥିଲାଗି ମୁଇ ମୋର ଉଦ୍ଦିଷ୍ଟ କରି ରଖୁଛେ । ସେମନ୍ତା କଳାହାଣ୍ଡିର କଳା ଆଉ ସଂସ୍କୃତିକେ ଜାତୀୟ ଆର୍ ଆନ୍ତର୍ଜାତୀୟ ସ୍ତରରେ ପୁସ୍ତକାବାର ମୋର ମୁଖ୍ୟ ଉଦ୍ଦେଶ୍ ବଳି ଧ୍ୟାନାନନ୍ଦ କହିଛନ୍ତି ।



ପେଟ୍ରୋ ସିଟି ଆପାର୍ଟମେଣ୍ଟ

- ଗୃହ ପ୍ରକେଶ-୨୦୦୧
- ଲୋକସଂଖ୍ୟା-୫୦୦ରୁ ଉର୍ଦ୍ଧ୍ୱ
- ଫୁର୍ ସଂଖ୍ୟା-୧୨୦
- ବୁଲ୍-୬
- ସକଂଠନ-ମେଟ୍ରୋସିଟି ଆପାର୍ଟମେଣ୍ଟ
- ଓନର୍ସ ସୋସାଇଟି
- ସଭାପତି-ସୁବୀର କୁମାର ମିତ୍ର
- ଉପସଭାପତି-ଡ.ମହେଶ ପ୍ରସାଦ
- ରାଉଟ ଏବଂ ଅତିଥି ଦାଶ
- ସମ୍ପାଦକ-ରାଜ କିଶୋର ସାମନ୍ତରାୟ
- କୋଷାଧ୍ୟକ୍ଷ-ଶ୍ରୀଚରଣ ଆଚାର୍ଯ୍ୟ
- ସ୍ୱାସ୍ଥ୍ୟ ସମ୍ପାଦକ-ଦେବାଶିଷ ପଣ୍ଡା ଏବଂ
- ହେମନ୍ତ କୁମାର ସୋରେନ୍

୨୪ ଘଣ୍ଟା ବିଦ୍ୟୁତ୍ ଓ ପାଣି ସୁବିଧା

ଆମ ଆପାର୍ଟମେଣ୍ଟ ୬ କୁକ ବିଶିଷ୍ଟ ହୋଇଥିବାବେଳେ ଲିଫ୍ଟର ବ୍ୟବସ୍ଥା ରହିଛି । ବରିଷ୍ଠ ନାଗରିକ, ଗର୍ଭବତୀ ଓ ଛୋଟ ପିଲାମାନଙ୍କ ପାଇଁ ଏହା ବେଶ୍ ସହାୟକ ହେଉଛି । ଏଠାରେ ୨୪ ଘଣ୍ଟା ବିଦ୍ୟୁତ୍ ଓ ପାଣି ବ୍ୟବସ୍ଥା ରହିଛି । ଯଦି କୌଣସି ସମୟରେ ବିଦ୍ୟୁତ୍ ଗାଲିଯାଏ, ତେବେ ଜେନେରେଟର ଜରିଆରେ ବିଦ୍ୟୁତ୍ ଯୋଗାଣ ହୋଇଥାଏ । ଏଠାରେ ରହୁଥିବା ଅଡେବାସୀ କୌଣସି ଅସୁବିଧାର ସମ୍ମୁଖୀନ ହୁଅନ୍ତି ନାହିଁ ।



- ସୁବୀର କୁମାର ମିତ୍ର, ସଭାପତି

ଫୁଲ୍ ଗ୍ରାମିକ ଛକରୁ ବେହେରାସାହି ଅଭିମୁଖେ ଗଲେ ବାମପଟେ ପଡ଼ିବ ପେଟ୍ରୋସିଟି ଆପାର୍ଟମେଣ୍ଟ । ଏହା ରାଜଧାନୀର ତୃତୀୟ ପୁରୁଣା ଆପାର୍ଟମେଣ୍ଟ । ଉନ୍ନତ ଜ୍ଞାନକୌଶଳରେ ନିର୍ମିତ ଏହି ଆପାର୍ଟମେଣ୍ଟ ଦେଖିବାକୁ ବେଶ୍ ସୁନ୍ଦର ଓ ମନୋରମ । ଆପାର୍ଟମେଣ୍ଟର ନିର୍ମାଣଶୈଳୀ ଓ ଏହାର ଚାରିପଟେ ଥିବା ସମଗ୍ର ବ୍ୟବସ୍ଥା ଅତ୍ୟନ୍ତ ଆକର୍ଷଣୀୟ । ଆପାର୍ଟମେଣ୍ଟର ପ୍ରବେଶପଥର ଦକ୍ଷିଣ ପାର୍ଶ୍ୱରେ ରହିଛି ଗଣେଶ ମନ୍ଦିର । ପ୍ରତ୍ୟହ ସକାଳେ ଆପାର୍ଟମେଣ୍ଟର ବାସିନ୍ଦାମାନେ

ଉତ୍ସବ ଓ ପର୍ବପର୍ବାଣି

ସାଧାରଣତଃ ଦିବସ, ସ୍ୱାଧୀନତା ଦିବସ, ସରସ୍ୱତୀ ପୂଜା, ଗଣେଶ ପୂଜା, ହୋଲି, ବିଶ୍ୱକର୍ମା ପୂଜା, ଦୀପାବଳି ଓ ନବବର୍ଷ ଅବ୍ୟବହୃତ ପୂର୍ବରୁ ଜିରୋ ନାଇଟ୍ ଉତ୍ସବ ଧୁମ୍‌ଧାମରେ ପାଳନ କରାଯାଏ । ଏହାସହ ଶୀତଦିନରେ ଆପାର୍ଟମେଣ୍ଟରେ ରହୁଥିବା ଲଜ୍ଜକ ବ୍ୟକ୍ତି ବିଭିନ୍ନ ସ୍ଥାନକୁ ପିକନିକ୍‌ରେ ଯାଇଥାନ୍ତି । ନୂଆବର୍ଷରେ ଛୋଟ ପିଲାମାନଙ୍କୁ ନେଇ ଗାତ, ନାଟ ଓ ଚିତ୍ରାଙ୍କନ ପ୍ରତିଯୋଗିତା କରାଯିବା ସହ ପୁରସ୍କୃତ କରାଯାଏ । ସମସ୍ତ ସଦସ୍ୟ ମିଳିମିଶି ସବୁ ପର୍ବପର୍ବାଣି ପାଳନ କରନ୍ତି ।

- ରିପୋର୍ଟ: ତ୍ରିନାଥ ମହାନ୍ତି

ଏଠାରେ ପୂଜାର୍ଚ୍ଚନା କରନ୍ତି । ଏଠାରେ ବିଭିନ୍ନ ଭାଷା, ଧର୍ମ ଓ ଜାତିର ଲୋକେ ରହୁଛନ୍ତି । କାହା ମଧ୍ୟରେ କଳିଙ୍ଗଗତା କି ଭେଦଭାବ ଦେଖିବାକୁ ମିଳେନାହିଁ । ସମସ୍ତେ ଅନ୍ୟକୁ ବିପଦ ଆପଦରେ ସହଯୋଗର ହାତ ବଢ଼ାନ୍ତି ।

ସୁଯୋଗ୍ ପାଇ ବି ନାଇପାଇଲି



ସିନେମା କରବାର ଭୂତ ମୁତେ ଚଢ଼ିଥାଏ । ଯେହେତୁ ଅଭିନୟ ଉପରେ ବହୁଭାବି ଦୁର୍ବଳତା ଥିଲା, ସେଥିରୁଲୀନି କେନ୍ଦ୍ରରେ ସିନେମାରେ ଟିକେ ସୁଯୋଗ୍ ପାଏନି ଖାଲି ସେ ସପନ୍ନ ଦେଖୁଥାଏ । ହଠାତ୍ ଖବର ପାଏଲି ଗୁଡ଼େ ନୂଆଁ ଫିଲ୍ମ ହେବା । କଳାକାର ଦରକାର । ଠିକ୍ନା ଖୁଜି ଖୁଜି ଭୁବନେଶ୍ୱରର ଗୁଡ଼େ ଅଫିସରେ ଯାଇ ପୁହୁଟିଲି । ଅଫିସରେ ପୁହୁଟିଲା ବେଳେ ୫୦ରୁ ଅଧିକ ଲୋକ୍ ହୋ ହଲ୍ଲୁଲୁ ଚାଲିଥାଏ । ସବୁଲୋକ୍ ଫିଲ୍ମ ବାବଦେ ଅଲ୍ଲପେବହୁତ୍ କଥା ହେଉଥିଲେ । ସେଠାନ୍ତୁ ଭାବିଲି ଯେ ଠିକ୍ ଜାଗାରେ ପୁହୁଟିଲି । ନିରୁଦ୍ଦେଶକ, ପରଯୋଜକ ସଭେ ବସିଥାଆନ୍ । ମୋତେ ଅଭିନୟ କରବାକେ କହେଲେ ଆର୍ ପୁଇଁ ମୋର ହିସାବେ ଭଲ୍ ଅଭିନୟ କରବାର ଚେଷ୍ଟା କରିଥିଲି । ଅଭିନୟ ଦେଖି ମୋତେ ଫିଲ୍ମରେ ସୁଯୋଗ୍ ମିଳିବା ଥଏ ବଲି ସେମାନେ ଇସାରା ଦେଲେ । ଫିରଲାବେଳେ କହେଲେ, ତମେ ଫିଲ୍ମ କରବାକେ ତିଆର ରହ । ତୁମର ଡ୍ରେସ୍ ମାୟ୍ ଯାଇ କଟକରେ ଦେଇ ଥାଏବ । ଗୁଡ଼େ ଠିକ୍ନା ଦେବାର ସଂଗେ ଗୁଡ଼େ ଧାୟ୍ ତାରିଖରେ ଖବର ଦେବେ ବଲି କହେଲେ, ଘରକେ ଖୁସିମନେ ଫିରଲି । ଧାୟ୍ ତାରିଖ୍ ତେଗିଗଲା, ହେଲେ ଖବର ନାଲି ଦେଲେ । ଭାବିଲି ପାସ୍ରି ଦେଇଥିବେ, ସେଥିରୁଲୀନି ଆରଘାଏ ସେ ଅଫିସକେ ଗଲି । ସେଠାନ୍ତେ ୨/୩ ଝନ୍ ଲୋକ୍ ବସିଥାଆନ୍ । ମୋର ପରିଚଏ ଦେଇ ଫିଲ୍ମ ବାବଦେ ପଚରାଲି । ହେଲେ ସେମାନେ ଯାହା ଉତ୍ତର ଦେଲେ ସେଟା ମୋତେ ବହୁତ୍ ଖରାପ୍ ଲାଗିଲା । ଖବର ପାଏଲି ପୁରୀର ଗୁଡ଼େ ଜାଗାରେ ସେ ଫିଲ୍ମର ଶୁଟିଂ ଚାଲିଲେ । ସିଧା ଶୁଟିଂ ସେଟକେ ଯାଇ ପରଯୋଜକ, ନିରୁଦ୍ଦେଶକକୁ ଭେଟିଲି । ହେଲେ ସେମାନେ ଯାହା ଉତ୍ତର ଦେଲେ ସେଟା ମୋତେ ଆହୁରି ନିରାଶ କଲ । ସେମାନେ କହିଥିଲେ ଯେ, ମୋତେ ସୁଯୋଗ୍ ଦେବେ ବଲି ଥଏ କଲା ଉତ୍ତରୁ ଖଣ୍ଡଗିରି ଯାତ୍ରା ଦେଖବାକେ ଯାଇଥିଲେ । ଯାତ୍ରାରେ ଆକର୍ଷି କରୁଥିବାର ଝନେ ମୁବକ୍ ସେମାନକର ନଜରକେ ଆସିଥିଲା । ମୋତେ ଦେବାକେ ଥିବାର ଭୂମିକାରେ ସେମାନେ ସେ ମୁବକ୍ ସୁଯୋଗ୍ ଦେବାକେ ଥୁର କରିନେଲେ । କଥା ବୁଲିବାକେ ଯାଇ ନିରୁଦ୍ଦେଶକ ଝନ୍ନକ କହେଲେ, କହେବ ଯଦି ଆର ଗୁଡ଼େ ଭୂମିକାରେ ତୁମକୁ ସୁଯୋଗ୍ ଦେଇପାରମି । ହେଲେ ରୋକ୍ଠୋକ୍ ମନାକଲି ଆର୍ ଯେତେ ଜଲ୍ଦି ହେବା ସେ ଜାଗା ଛାଡି ଘରକେ ଫିରମି ବଲି ଭାବିଲି । ସିନେମା

ମୋର ଅନୁଭୂତି

କରବାର ଯେନ୍ ଭୂତ ଥିଲା, ସେଟା ସେଦିନ ଅଲ୍ପ ହେଲ ଉତ୍ତର ଯାଇଥିଲା, ହେଲେ ପଛେ ସେ ନିରୁଦ୍ଦେଶକ ଝନ୍ନକ ମୋତେ ବହୁତ୍ ଫିଲ୍ମରେ ସୁଯୋଗ୍ ଦେଇଛନ୍ । ଏହେବେ ସେ ମୋର ଝନେ ଆପ୍ନାର ଲୋକ୍ ହେଇସାରିଛନ୍ । ଓଡ଼ିଆ ଚଳଚ୍ଚିତ୍ର ଜଗତ୍ ନାଁକରା ହାସ୍ୟ ଅଭିନେତା ହିସାବେ ପରିଚିତ୍ ହରି ଓରପ୍ ହରିହର ମହାପାତ୍ରକର ଇଟା ହେଉଛେ ଗୁଡ଼େ ଅନୁଭୂତିର କଥା । ପହେଲା ଏନ୍ତା ଗୁଡ଼େ ଘଟ୍ନାରୁ ନିରାଶ ହେଲା ଉତ୍ତରୁ ୧୯୯୮ରେ ସତମିଛ ଚଳଚ୍ଚିତ୍ର ଜରିଆରେ ଫିଲ୍ମ ଦୁନିଆଁରେ ପାୟ୍ ଥାପିଥିଲେ ହରି । ନିରୁଦ୍ଦେଶକ ରାକୁ ମିଶ୍ରକର୍ ନିରୁଦ୍ଦେଶନାରେ ତିଆର ହେଉଥିବାର ସତମିଛ ଚଳଚ୍ଚିତ୍ର ହରିକୁ ଏନ୍ତା ଗୁଡ଼େ ସ୍ତରକେ ନେଇଯାଇଥିଲା, ଯେନ୍ଠାନ୍ତୁ ସେ କେଭେ ପଛକେ ଫିରି ନାଲିଦେଖି । ବହୁତ୍ ଗୁପ୍ତରହିତ୍ ଚଳଚ୍ଚିତ୍ରରେ ହରି ନିଜର ନିଖୁନ୍ ଅଭିନୟର କମାଲ୍ ଦେଖେଇ ପାରିଛନ୍ । ଇତାର ବାହାରେ ଓଡ଼ିଶାରେ ହାସ୍ୟ ଅଭିନେତାକୁ ନେଇ ଗୀତ୍ ତିଆର କରାଯିବାର କ୍ଷେତ୍ରରେ ବି ହରିକୁ ପହେଲା ସୁଯୋଗ୍ ମିଳିଥିଲା । 'ମତେ କିଏ କରିବ କାଖ ଲୋ, ମୋ ନାଁରେ ପଢ଼ିଛି ଲୁଲୁଡ଼ା ଡାକଲେ' ନାଁରେ ଓଡ଼ିଆ ସିନେ ଜଗତ୍ରେ ପହେଲାକରି ଗୁଡ଼େ କମେଡ଼ି ଗୀତ୍ ହେଇଥିଲା, ଯେନ୍ଥିରେ ହରି ଆର୍ ମାମିନାକୁ ଦେଖବାକେ ମିଳିଥିଲା । ଇତାର ବାହାରେ ହରିକର୍ ଆରଗୁଡ଼େ ପରିଚଏ ହେଉଛେ ସେ ଝନେ ଭଲ୍ ଲେଖକ୍ ବି ଆନ୍ ।

-ରିପୋର୍ଟ: କୁମାରଶ୍ରୀ ସାହୁ

ନେଲ୍ ଆର୍ଟ୍

ଆଣ୍ଟି ନେଲ୍ ଏକ୍ସଟେନ୍ସନ

ନଖର ସୌନ୍ଦର୍ଯ୍ୟ ପାଇଁ ବର୍ତ୍ତମାନ ନେଲ୍ ଆର୍ଟ୍ ବହୁଳ ଡିମାଣ୍ଡ ରହିଛି । ଏଥିପାଇଁ ସାଧାରଣତଃ ଲମ୍ବନଖ ରଖିବାକୁ ପଡ଼ିଥାଏ । କିନ୍ତୁ ବିଭିନ୍ନ କାରଣ ଯୋଗୁଁ ସମସ୍ତେ ଲମ୍ବନଖ ରଖିପାରନ୍ତି ନାହିଁ । ଯେମିତି କି, କେଉଁଠି ନଖ ଭାଙ୍ଗିଯିବାର ଡର ଥାଏ ତ କେଉଁଠି ଘରକାମ କଲେ ନଖ ପତଳା ହୋଇଯାଏ । ସେହିପରି ଅନେକ କ୍ଷେତ୍ରରେ ନଖ ଗୋଟିଏ ପାର୍ଶ୍ୱରୁ ଫାଟିଯାଏ ଏବଂ ନେଲ୍ ପେଣ୍ଟ ହୋଇଥିଲେ ତାହା ଶୀଘ୍ର ଛାଡ଼ିଯାଏ । ତେଣୁ ଏ ସବୁ ସମସ୍ୟାର ସମାଧାନ ପାଇଁ 'ଇଙ୍କ୍ ଷ୍ଟୋରିଜ୍' ଆରମ୍ଭ କରିଛି 'ନେଲ୍ ଆର୍ଟ୍ ଆଣ୍ଟି ନେଲ୍ ଏକ୍ସଟେନ୍ସନ' । ଶହାଦନଗରସ୍ଥିତ ଏହି ସେଲୁନ୍ରେ କେବଳ ନେଲ୍ ଆର୍ଟ୍ କରାଯାଏନାହିଁ, ତାହା କିପରି ଅଧିକ ଦିନ ପର୍ଯ୍ୟନ୍ତ ରହିପାରିବ ସେଥିପାଇଁ କାମ କରାଯାଇଥାଏ । ସାଧାରଣତଃ ଅନ୍ୟ ଜାଗାରେ ନଖ ଉପରେ ପେଣ୍ଟ କରିଦେଇଆଥାନ୍ତି ଏବଂ ନଖ ବଢ଼ିଗଲା ପରେ ତାକୁ ପୁଣି ଛଡ଼ାଇ ଆଉଥରେ ପେଣ୍ଟ କରନ୍ତି । କିନ୍ତୁ ଏଠାରେ ଜଣେ ଚାହିଁଲେ ଯେତିକି ନଖ ବଢ଼ିଥିବ,

ସେଥିରେ ସେ ପେଣ୍ଟ କରିପାରିବ । ଯେ ପର୍ଯ୍ୟନ୍ତ ତାକୁ ନ ଛଡ଼ାଇଲେ, ସେ ପର୍ଯ୍ୟନ୍ତ ନଖ ଯେତେ ଲମ୍ବା ହୋଇଥିଲେ ମଧ୍ୟ ତାହା ଛାଡ଼ିବ ନାହିଁ । ସାଇନିଂ, ଷ୍ଟେନ୍, ଲୁଟିଂ, କଣ୍ଟ୍ରୋଲ୍ଡ ଆଦି ବିଭିନ୍ନ ଡିଜାଇନ୍ର ନେଲ୍ ପେଣ୍ଟ କରାଯାଉଛି । ଏଥିରେ ଗୋଡ଼ୁ ଆଲୁମିନିୟମ୍ ହେଉ କି ହାତ ଆଲୁମିନିୟମ୍, ଜଣେ ୯୯୯୦୦ ୨ହଜାର ଟଙ୍କା ମଧ୍ୟରେ ଏହି ପେଣ୍ଟ କରିପାରିବ । ଗତ ୪ମାସ ହେବ ଏଠାରେ ଏହି ସବୁ ପ୍ରଦାନ କରାଗଲାଣି । ପ୍ରତିଦିନ ଅତିକମରେ ୨ଜଣ ନେଲ୍ ଆର୍ଟ୍ କରୁଛନ୍ତି । ପ୍ରଥମେ ପ୍ରଥମେ ମାସକୁ ପାଖାପାଖି ୩୦ଟି କାମ ହେଉଥିଲା । ହେଲେ ଏବେ ମାସକୁ ପ୍ରାୟ ୬୦ଜଣକ ନେଲ୍ ଆର୍ଟ୍ କରାଯାଉଛି ବୋଲି 'ଇଙ୍କ୍ ଷ୍ଟୋରିଜ୍'ର ମାଲିକ ସତୀଶ ପାତ୍ର କହିଛନ୍ତି । ତେବେ ୨ବର୍ଷ ହେବ ଆରମ୍ଭ ହୋଇଥିବା ଏହି ସେଲୁନ୍ରେ କେବଳ ନେଲ୍ ଆର୍ଟ୍ ନୁହେଁ, ଟାଟୁ ମଧ୍ୟ କରାଯାଉଛି । ପର୍ମାନେଣ୍ଟ ଓ ଟେମ୍ପୋରାରି ଟାଟୁ କରିବାକୁ ବହୁ ମୁବତ୍ତା, ମୁବକ୍ ଆସୁଛନ୍ତି । ଏହାଛଡ଼ା ଏଠାରେ ଲେଜର ଟାଟୁ ରିମୁଭାଲ୍ ବି କରାଯାଉଛି । ଏଥିପାଇଁ ଜଣେ ଡାକ୍ତର ମଧ୍ୟ ସପ୍ଲାଇକୁ ୩ଦିନ ଆସୁଛନ୍ତି । ଏହାବ୍ୟତୀତ କାନ, ନାକ ପିଅର୍ସିଂ ସହ ନାଭାଲ ପିଅର୍ସିଂ, ଆଇବ୍ରୋ, ଲିପ୍, ମିଡିଲ ନୋଜ୍ ପିଅର୍ସିଂ ଆଦି କରାଯାଉଛି ।

- ରିପୋର୍ଟ: ଅସମାପିକା ସାହୁ



C M Y K

C M Y K

ମ୍ୟାଜିସିଆନ ବିଷ୍ଣୁ ପ୍ରସାଦ। ଅସଲ ନାଁ ବିଷ୍ଣୁ ପ୍ରସାଦ ବେହେରା। ହୋଟେଲ ହେଉ କି ପାର୍ଟି, ଟେବୁଲ ପାସ୍କେ ଯାଇ ଲୁକ୍କରନେ ନିଜର ଯାଦୁର କମାଳ ଦେଖେଇ ମନ୍ ଜିତସନ। ବିଜ୍ଞାନରେ ସ୍ନାତକ କଲା ଉତାରୁ ସାମ୍ବାଦିକତାରେ ପିଜି କରିଥିଲେ ଆର୍ ଗୁଟେ ଆଡ୍ ଏଜେନ୍ସିରେ ଚାକିରି କରିଥିଲେ। ହେଲେ ଯାଦୁର ନିଶା ତାହାକୁ ପେସାରେ ଝନେ ଯାଦୁଗର ବନେଇ ଦେଇଥିଲା। ସେ ଭୁବନେଶ୍ୱରର ଗୁଟେ ବଡ଼ ହୋଟେଲରେ ଯାଦୁଗର ହିସାବେ ଚାକିରି କରୁଛନ୍ତି। ୨୯ ବର୍ଷର ବ୍ୟସ୍ତର ଇ ଯୁବକ ଏହେବେ କାତାୟସ୍ତ୍ରରେ ବହୁତ୍ ଲୋକପିରିଅ ହେଇଯାଇଛନ୍ତି। ବିଷ୍ଣୁ କଲର୍ସ ଟ୍ୟାଲେନ୍ରେ ଏହେବକା ପରସାରିତ ଲୋକପିରିଅ ଶୋ 'ଇଣ୍ଡିଆଜ୍ ଗର୍ ଟ୍ୟାଲେଣ୍'ର ସିଜିନ୍-୮ରେ ଭାଗ ନେଇଛନ୍ତି। ଚଲ୍ଟି ସିଜିନ୍ରେ ପହେଲା ଏପିସୋଡ୍ରେ ସେ କମାଳ ଦେଖେଇ ବିଚାରକମ୍ପଠଲିର ମଲାଜକା ଆରୋରା, କରନ ଜୋର, କିରନ୍ ଖେର୍କୁ ଆଶିରିୟ କରିଦେଇଥିଲେ। ବିଷ୍ଣୁକର୍ ମ୍ୟାଜିକ୍ ଦେଖିଲା ଉତାରୁ ମଲାଜକା ଖୁସିରେ ତାହାକୁ ପୁଟଲେଇ ପକେଇଥିଲେ। ପଛେ ତାହାକୁ ଗୋଲେନ ବଜର ଦେଇ ସିଧା ସେମିଫାଇନାଲରେ ଯାଦୁର କମାଳ ଦେଖାବାର ସୁଯୋଗ ଦେଇଛନ୍ତି। ବିଷ୍ଣୁ ଆଗରୁ ଓଡ଼ିଶାର ବହୁତ୍ ଟିଭି ଟ୍ୟାଲେନ୍ରେ ଶୋ ପଦରଶନ କରିଥିଲେ ବି ପର୍ତ୍ତିଯୋଗୀ ହିସାବେ 'ଇଣ୍ଡିଆଜ୍ ଗର୍ ଟ୍ୟାଲେଣ୍' ହେଉଛେ ତାକର ପହେଲା ରିଆଲିଟି ଶୋ'। ଇଥର 'ଧରିତ୍ରୀ ଆଲାପ'ରେ ଠାନ୍ ପାଇଛେ ବିଷ୍ଣୁକର୍ ସଂଗେ ହେଉଥିବାର କେତେ ଖାସ୍ କଥାବାନ୍ତା।



'ନିଶାରୁ ସେସା ହେଇଗଲା ସାମାଜିକ'

ଧରିତ୍ରୀ ଆଲାପ ବିଷ୍ଣୁ ପ୍ରସାଦ

ମ୍ୟାଜିକ୍ କେତେ ଶିଖିଲେ?

ମୋର ଜେଜେବାପା ଏନ୍ତା ଛୋଟ ମୋଟ୍ ମ୍ୟାଜିକ୍ ଜାନିଥିଲେ। ସ୍ତଷ୍ଟ ଶ୍ରେଣୀରେ ପଢ଼ିଲାବେଳେ ମୁଇଁ ତାକରରୁ ସେ ମ୍ୟାଜିକ୍ ଶିଖିଥିଲି। ଏନ୍ତା ବହୁତ୍ ଲୁକ୍କରନୁ ଶିଖିଛେଁ। ହେଲେ ୨୦୦୮ରେ ପେସାଗର୍ ହିସାବେ ଏସ୍ଏସ୍ ମ୍ୟାଜିକ୍ ଏକାଡେମୀରୁ ମ୍ୟାଜିକ୍ ଶିଖିବାର ଆରମ୍ଭ କରିଥିଲି। ମ୍ୟାଜିକ୍ କେ ନେଇ ଯେତେବେଳେ କ୍ୟାରିୟର ଆରମ୍ଭ କଲେ ସେ ସମିଆରେ ଘରର ଲୁକ୍କର ସପୋର୍ଟ ମିଳିଥିଲା କାର୍ସ?

କେହେନ୍ସି କଳାକାରକେ ଘରର ଲୋକ୍ ପହେଲା ସପୋର୍ଟ ନାହିଁକରନ୍। ବହୁତ୍ କମ୍ ଲୋକ୍ ଥିସନ୍ ଯେନ୍ମାନେ ଇ ସବୁକେ ସପୋର୍ଟ କରସନ୍। ମୋର ବାପା ଚାହୁଁଥିଲେ ମୁଇଁ ଭଲ ପାଠପଢ଼ି କେନ୍ଥେଇ ଗୁଟେ ସରକାରୀ ଚାକିରି କରମି। ମ୍ୟାଜିକ୍ ଦେଖାଲାବେଳେ ବାପା ବହୁତ୍ ରାଗ୍ ହେସନ୍। ବହୁତ୍ ଟେ ରୁଖାଲା ଉତାରୁ ବି ଯେତେବେଳେ ମୁଇଁ ଇତାକେ ନାହିଁ ଛାଡ଼ିଲି ସେ ରାଗେ କହେଲେ, ଯେନ୍ତା ତୋର ଇଛା ଲାଗୁଛେ କର। ପହେଲା ରୁଜ୍ଗାର କେତେ କରିଥିଲେ?

ମୁଇଁ ୨ ପଢ଼ିଲା ବେଳେ ଡେକାନାକର ଗୁଟେ ସ୍କୁଲରେ ଶୋ କରିଥିଲି। ମୋତେ ୪୦ ଟଙ୍କା ମିଳିଥିଲା। ହେଲେ ସେ ସମିଆରେ ଇତାକେ ନେଇ ପେସା କରମି ବଲି ଭାବି ନାହିଁଆଇ। ସେ ସମିଆରେ ମ୍ୟାଜିକ୍ ମୋର ନିଶା ଥିଲା। ହେଲେ ୨୦୦୮ରୁ ନିଶା ମୋର ପେସାରେ ବଦଲିଗଲା। ମୁଇଁ ଗୁଟେ ହୋଟେଲରେ ପେସାଗର୍ ଯାଦୁଗର ହିସାବେ ଚାକିରି ପାଏଲି।

'ଇଣ୍ଡିଆଜ୍ ଗର୍ ଟ୍ୟାଲେଣ୍'ରେ ପହେଲା ଉଦିଅମରେ ସଫଳତା ପାଇମି ବଲି ଭାବିଥିଲେ କାର୍ସ?

ନାହିଁ, ଆଶ୍ ନାହିଁଆଇ। କାରନ୍ ଗଲା ୧୦ ବର୍ଷର ହେଲା ମୁଇଁ ସେ ଟ୍ରିକ୍ ଦେଖିଉଛେଁ। ସେ ସିମ୍ପଲ ଟ୍ରିକ୍ ନେଇ ମୁଇଁ ସେଠାନ୍ଦେ ଯାଇଥିଲି। ହେଲେ ସେଟା ବିଚାରକମାନକୁ ଏତେ ପସନ୍ଦ ଲାଗିବା ଭାବି ନାହିଁଆଇ। ମଞ୍ଚରୁ ଫିର୍କା ବେଳେ କାହେଲା ଯେ କାହିଥିଲେ?

ସିଲେକ୍ ହେମି ବଲି ମୋର ଆଶ୍ ନାହିଁଆଇ। ହେଲେ ଗୋଲେନ ବଜର ପାଏଲା ଉତାରୁ ଖୁସିରେ ମୋର ଆସିଖୁ ଲହ ଝରିପଡ଼ିଥିଲା। ସେମିଫାଇନାଲ ଲାଗି ଏହେବକା କେନ୍ଥେଇ ତିଆର ହେଉଛନ୍?

କେତେ ନୂଆଁ ଟ୍ରିକ୍ ଦେଖାକେ ଚେଷ୍ଟା କରୁଛେଁ। ଇତାର ସଂଗେ ମୋର ଗୁରୁ ସୁକେଶ ପଟ୍ଟନାୟକ ଆର୍ ସନ୍ତୋଷ ଚୌଧୁରୀକର୍ ପାଖୁ ବି କିଛି ଶିଖିଛେଁ। ଦିନକ ପାଖାପାଖି ୪ ଘଣ୍ଟା ଅଭିଆସ କରୁଛେ। ଆଶ୍ ଅଛେ ସେମିଫାଇନାଲରେ

ବି ବିଚାରକମାନକର ମନ୍ ଜିତିପାରମି। କେନ୍ତା ମ୍ୟାଜିକ୍ ଦେଖାବାକେ ଭଲ ଲାଗସି? କୋଇ-ଅପ୍ ମ୍ୟାଜିକ୍ ଦେଖାବାକେ ଭଲ ଲାଗସି, ଯେନ୍ତା ଲୁକ୍କର ପାସେ ଦେଖାଯାଇସି। ସେଥିରେ ଲୁକ୍କର ପର୍ତ୍ତିକିରିଆଟା ବି ସଂଗେ ସଂଗେ ମିଲସି, ସେଥିରଲାଗି ଭଲ ଲାଗସି। ମ୍ୟାଜିକ୍ କ୍ରିକ୍ କାହାକେ ନାହିଁ କହନ୍ ବଲି କଥାରେ ଅଛେ। ତୁମର ମାଏକିନା ତମକୁ କେତେ ମ୍ୟାଜିକ୍ ସିକ୍ରେଟ୍ ନାହିଁ ପର୍ରେଇ କାର୍ସ?

ପହେଲା କରି ମୋର ମାଏକିନା ଇଣ୍ଡିଆଜ୍ ଗର୍ ଟ୍ୟାଲେଣ୍ ଶୋ'ରେ ମୋର ମ୍ୟାଜିକ୍ ଦେଖୁଥିଲେ। ଇତାର ଆଗରୁ ବହୁତ୍ ଥର ମୋରୁ ମ୍ୟାଜିକ୍ ଦେଖିବାକେ କହିଛନ୍, ଟ୍ରିକ୍ ବି ପର୍ରେଇଛନ୍। ହେଲେ ମୁଇଁ ତାହାକୁ କେତେ ମ୍ୟାଜିକ୍ ନାହିଁ ଦେଖେଇ କି ସିକ୍ରେଟ୍ ନିକହି। ଭବିଷ୍ଟରେ ବି କେତେ ନାହିଁ କହେଁ। ତୁମର ଆଦର୍ଶ କିଏ?

ସୁକେଶ ପଟ୍ଟନାୟକ ଆର୍ ସନ୍ତୋଷ ଚୌଧୁରୀ। ସେମାନକର ଲାଗି ଆଜି ମୁଇଁ ଇ କାଗାରେ ପୁଞ୍ଜିପାରିଛେଁ। ସେମାନେ ମୋତେ ରାସ୍ତା ଦେଖେଇଛନ୍। ମ୍ୟାଜିକ୍ କରବାରେ ବହୁତ୍ ଖର୍ଚ୍ ହେସି। ଝନେ ମଝୁଲି ବର୍ଗର ଲୋକ୍ କେନ୍ଥେଇ କରିପାରବା?

ହଁ ମ୍ୟାଜିକ୍ କରବାରେ ବହୁତ୍ ଖର୍ଚ୍ ହେସି। ହେଲେ ମନ୍ଦବଲ ମକ୍ତୁତ୍ ଥିଲେ ସବୁ କରିହେବା। ସେଠାନେ ଧନୀ ଗରିବର ମାନେ ନାହିଁଆଏ। ଭିଡ୍ ପଢ଼ିବା, ହେଲେ ନିହାତି ଭାବେ ଉଦେଶ୍ ସାଧନ୍ କରିହେବା। ମୁଇଁ ମ୍ୟାଜିକ୍ ସାଜୋସାମାନ ଘିନ୍ବାର ଲାଗି ଛୁଟିଆପୁଟିଆ ଚାକିରି ବି କରିଛେଁ। ସେଥିରୁ ଯାହା କମାନ ହେସି ସେଟା ମୋର ମ୍ୟାଜିକ୍ ବାବଦେ ଖର୍ଚ୍ ହେଇଯାଏସି। ମ୍ୟାଜିକ୍ କେ ପେସା କରବାର ଲାଗି ଓଡ଼ିଶାରେ କ୍ଷୋପ ଅଛେ କାର୍ସ?

ହଁ, ବହୁତ୍ ଭଲ କ୍ଷୋପ ଅଛେ। ମ୍ୟାଜିକ୍ ଗୁଟେ କଲା। ବହୁତ୍ ଆଗରୁ ଇଟା ଚଳିଆସୁଛେ। ଆପ ରାସ୍ତା ତରେ, ଘର ଘର ବୁଲି ଯାଦୁଗରମାନେ ଯାଦୁ ଦେଖେଇ ରୁଜ୍ଗାର କରୁଥିଲେ। ହେଲେ ଏହେବେ ସମିଆ ବଦଲିଛେ। ଏହେବେ ଭିନେ ଭିନେ ହୋଟେଲରେ ଯାଦୁଗରମାନେ ଚାକିରି ପାଉଛନ୍। ଇତାର ବାହାରେ ଭିନେ ଭିନେ କର୍ପୋରେଟ୍ ହାଉସ ଆର୍ ଘରୋଇ ପାର୍ଟିରେ ବି ମ୍ୟାଜିସିଆନମାନକୁ ଖୁଜା ପଡ଼ୁଛେ। ସେଥିରଲାଗି ମୋର ହିସାବେ ଭଲ ମ୍ୟାଜିକ୍ ଶିଖୁଥିଲେ ନିହାତି ଭାବେ ସୁଯୋଗ ମିଲବା।

- ସାକ୍ଷାତ୍: ଅସମାପିକା ସାହୁ



ମଲାଜକା ଆରୋରାକୁ ମ୍ୟାଜିକ୍ ଦେଖାଉଛନ୍ତି ବିଷ୍ଣୁ।